

आइआइटी इंदौर में आज से तीन दिवसीय स्पिक मैके कार्यक्रम



कार्यक्रम की जानकारी देते हुए आइआइटी इंदौर के निदेशक डा. सुहास जोशी सहित स्पिक मैके संस्था के पदाधिकारी। • सौजन्य

नईदुनिया प्रतिनिधि, इंदौर: भारतीय प्रौद्योगिकी संस्थान (आइआइटी इंदौर) में स्पिक मैके (सोसाइटी फार द प्रमोशन आफ इंडियन क्लासिकल म्यूजिक एंड कल्चर अमंगस्ट यूथ) सम्मेलन का शुभारंभ शुक्रवार को होगा, जो 19 जनवरी तक चलेगा। इसका मुख्य उद्देश्य भारत की समृद्ध सांस्कृतिक विरासत को युवाओं के बीच बढ़ावा देना है। इससे भारतीय संस्कृति समृद्ध होती है।

सम्मेलन में मध्य प्रदेश और राजस्थान के लगभग 150 छात्रों और स्वयंसेवकों आने की संभावना है। स्पिक मैके का लक्ष्य 2030 तक प्रत्येक बच्चे को भारतीय और विश्व विरासत की प्रेरणा और रहस्यवाद से परिचित कराना है। सम्मेलन के दौरान

इनकी होगी वर्कशाप

- उस्ताद राजा मियां (हिंदुस्तानी गायन)
- स्वामी त्यागराज (हठ योग)
- अफ़जल हुसैन (ध्रुपद)
- विदुषी गौरी दिवाकर (कथक)
- हाजी इब्राहिम खत्री (बाघ प्रिंटिंग)

प्रतिदिन कुछ प्रतिष्ठित कलाकार अपनी प्रस्तुति देंगे, जिसमें तारापद रजक (पुरुलिया छाऊ), पं. उल्हास कशाळकर (हिंदुस्तानी गायन), उस्ताद शाहिद परवेज़ खान (सितार), उस्ताद राजा मियां (हिंदुस्तानी गायन) शामिल है।